

SRIMAD BHAGAWAD GITA CHAPTER 7

atha saptamō'dhyāyah ॥

jñānavijñānayogaḥ

śrībhagavānuvācha ॥

mayyāsaktamanāḥ pārtha yōgam yuñjanmadāśrayah ॥

asamśayaṁ samagram māṁ yathā jñāsyasi tachChṛṇu ॥ 1 ॥

jñānaṁ tē'ham savijñānamidam vakṣyāmyaśeṣataḥ ॥

yajjñātvā nēha bhūyō'nyajjñātavyamavaśiyatē ॥ 2 ॥

manuṣyāṇāṁ sahasrēsu kaśchidyatati siddhayē ॥

yatatāmapi siddhānāṁ kaśchinmāṁ vētti tattvataḥ ॥ 3 ॥

bhūmirāpō'nalō vāyuḥ kham manō buddhirēva cha ॥

ahaṅkāra itīyaṁ mē bhinnā prakṛtiraṣṭadhā ॥ 4 ॥

aparēyamitastvanyāṁ prakṛtiṁ viddhi mē parām ॥

jīvabhūtāṁ mahābāhō yayēdaṁ dhāryatē jagat ॥ 5 ॥

ētadyōnīni bhūtāni sarvāṇītyupadhāraya ॥

ahaṁ krtsnasya jagataḥ prabhavaḥ pralayastathā ॥ 6 ॥

mattaḥ parataram nānyatkiñcidasti dhanañjaya ॥

mayi sarvamidam prōtam sūtrē maṇigaṇā iva ॥ 7 ॥

rasō'hamapsu kaunteya prabhāsmi śaśisūryayoh ॥

praṇavaḥ sarvavēdēsu śabdaḥ khē pauruṣam nṛṣu ॥ 8 ॥

puṇyō gandhaḥ pṛthivyāṁ cha tējaśchāsmi vibhāvasau ॥

jīvanāṁ sarvabhūtēsu tapaśchāsmi tapasviṣu ॥ 9 ॥

bījam māṁ sarvabhūtānāṁ viddhi pārtha sanātanam ॥

buddhirbuddhimatāmasmi tējastējasvināmaham ॥ 10 ॥

balam balavatām chāham kāmarāgavivarjitam ॥

dharmāviruddhō bhūtēsu kāmō'smi bharatarṣabha ॥ 11 ॥

yē chaiva sāttvikā bhāvā rājasāstāmasāścha yē ॥
matta ēvēti tānviddhi na tvaham tēṣu tē mayi ॥ 12 ॥

tribhirguṇamayaairbhāvairēbhiḥ sarvamidam jagat ॥
mōhitam nābhijānāti māmēbhyaḥ paramavyayam ॥ 13 ॥

daivī hyēśā guṇamayī mama māyā duratyayā ॥
māmēva yē prapadyantē māyāmētāṁ taranti tē ॥ 14 ॥

na māṁ duṣkṛtinō mūḍhāḥ prapadyantē narādhamāḥ ॥
māyayāpahṛtajñānā āsuram bhāvamāśritāḥ ॥ 15 ॥

chaturvidhā bhajantē māṁ janāḥ sukṛtinō'rjuna ॥
ārtō jijñāsurarthārthī jñānī cha bharatarṣabha ॥ 16 ॥

tēṣāṁ jñānī nityayukta ēkabhaktirviśiṣyatē ॥
priyō hi jñāninō'tyarthamaham sa cha mama priyah ॥ 17 ॥

udārāḥ sarva ēvaitē jñānī tvātmaiva mē matam ॥
āsthitaḥ sa hi yuktātmā māmēvānuttamāṁ gatim ॥ 18 ॥

bahūnāṁ janmanāmantē jñānavānmāṁ prapadyatē ॥
vāsudēvah sarvamiti sa mahātmā sudurlabhaḥ ॥ 19 ॥

kāmaistaistairhṛtajñānāḥ prapadyantē'nyadēvatāḥ ॥
tam tam niyamamāsthāya prakṛtyā niyatāḥ svayā ॥ 20 ॥

yō yō yāṁ yāṁ tanum bhaktaḥ śraddhayārchitumichChati ॥
tasya tasyāchalāṁ śraddhāṁ tāmēva vidadhāmyaham ॥ 21 ॥

sa tayā śraddhayā yuktastasyārādhanamīhatē ॥
labhatē cha tataḥ kāmānmayaiva vihitānhi tān ॥ 22 ॥

antavattu phalam tēṣāṁ tadbhavatyalpamēdhasām ॥
dēvāndēvayajō yānti madbhaktā yānti māmapi ॥ 23 ॥

avyaktam vyaktimāpannam manyantē māmabuddhayaḥ ॥
param bhāvamajānātō mamāvyayamanuttamam ॥ 24 ॥

nāham prakāśah sarvasya yōgamāyāsamāvṛtaḥ ॥
mūḍhō'yam nābhijānāti lōkō māmajamavyayam ॥ 25 ॥

vēdāham samatītāni vartamānāni chārjuna ॥
bhaviṣyāṇi cha bhūtāni māṁ tu vēda na kaśchana ॥ 26 ॥

ichChādvēśasamutthēna dvandvamōhēna bhārata ॥
sarvabhūtāni sammōham sargē yānti parantapa ॥ 27 ॥

yēśām tvantagataṁ pāpam janānām puṇyakarmaṇām ॥
tē dvandvamōhanirmuktā bhajantē mām dṛḍhavratāḥ ॥ 28 ॥

jarāmarañamōkṣāya māmāśritya yatanti yē ॥
tē brahma tadviduh kṛtsnamadhyātmam karma chākhilam ॥ 29 ॥

sādhibhūtādhidaivam mām sādhiyajñam cha yē viduh ॥
prayāṇakālē’pi cha mām tē viduryuktachētasah ॥ 30 ॥

ōṁ tatsaditi śrīmadbhagavadgītāsūpaniṣatsu brahmavidyāyām yōgaśāstrē¹
śrīkṛṣṇārjunasamvādē

jñānavijñānayōgō nāma saptamō’dhyāyah ॥ 7 ॥

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org